

سیدہ فاطمہ زہرا (س) ساری خواتین سے افضل

<?xml encoding="UTF-8?">

سیدہ فاطمہ زہرا (س) ساری خواتین سے افضل۔۔۔

رسول اللہ صلی اللہ علیہ و آلہ وسلم کی صحیح سند احادیث کے مطابق حضرت فاطمہ سلام اللہ علیہا دنیا کی سب سے نیک ، افضل و برتر خاتون ہیں۔

جیسا کہ یہ افضلیت رسول اللہ (ص) کی بیٹی ہونے کی وجہ سے نہیں ہے بلکہ آپ کے نیک کردار ، اخلاص، عبادت و بندگی ، معرفت اور کمالات میں دوسروں پر برتری کی وجہ سے آپ کو حاصل ہے ۔

رسول اللہ (ص) کی صحیح سند احادیث کے مطابق آپ کا عالم اسلام اور اہل جنت اور مومنین کی خواتین سے افضل ہونا مسلمات میں سے ہے ۔

یہاں تک کہ بعض روایات کے مطابق آپ دنیا کی اولین اور آخرین کی ساری عورتوں سے افضل اور برتر ہیں ، جیسا کہ اہل سنت کے بہت سے علماء نے اسی چیز کا اعتراف بھی کیا ہے ؛

قال رسول اللہ (ص): سَيِّدَةُ نِسَاءِ أَهْلِ الْجَنَّةِ فَاطِمَةُ۔

صحیح البخاری، کتاب الفضائل، باب مناقب فاطمہ

رسول خدا نے فرمایا ہے کہ: جنت کی تمام عورتوں کی سرور و سردار فاطمہ ہیں۔

قال رسول اللہ (ص): فَاطِمَةُ سَيِّدَةُ نِسَاءِ أَهْلِ الْجَنَّةِ۔

صحیح البخاری ج 3 کتاب الفضائل باب مناقب فاطمہ ص 1374 سنن الترمذی ج 3 ص 226

رسول خدا نے فرمایا ہے کہ: میری بیٹی فاطمہ جنت کی عورتوں کی سید و سردار ہے۔

قال رسول اللہ (ص): فَاطِمَةُ سَيِّدَةُ نِسَاءِ أُمَّتِي۔

صحیح مسلم، کتاب فضائل الصحابة، باب مناقب فاطمہ

رسول خدا نے فرمایا ہے کہ: فاطمہ میری امت کی تمام عورتوں کی سردار ہیں۔

قال رسول الله (ص): حَسْبُكَ مِنْ نِسَاءِ الْعَالَمِينَ أَرْبَعٌ: مَرْيَمُ وَآسِيَةُ وَخَدِيجَةُ وَفَاطِمَةُ.

مستدرک الصحيحین ج 3 باب مناقب فاطمة ص 171

رسول خدا نے فرمایا ہے کہ: تمام جہانوں میں فقط چار عورتیں بہترین ہیں، مریم، آسیہ، خدیجہ اور فاطمہ (س)۔

قال رسول الله (ص): خَيْرُ نِسَاءِ الْعَالَمِينَ أَرْبَعٌ: مَرْيَمُ وَآسِيَةُ وَخَدِيجَةُ وَفَاطِمَةُ.

الجامع الصغير ج 1 ح 4112 ص 469 الإصابة في تمييز الصحابة ج 4 ص 378

رسول خدا نے فرمایا ہے کہ: جہان کی تمام عورتوں کی سردار چار خواتین ہیں، مریم، آسیہ، خدیجہ اور فاطمہ،

«يَا فَاطِمَةُ، أَلَا تَرْضَيْنَ أَنْ تَكُونِي سَيِّدَةَ نِسَاءِ الْعَالَمِينَ وَسَيِّدَةَ نِسَاءِ هَذِهِ الْأُمَّةِ وَسَيِّدَةَ نِسَاءِ الْمُؤْمِنِينَ؟» هَذَا إِسْنَادٌ صَحِيحٌ، وَلَمْ يُخَرِّجَاهُ هَكَذَا...

محمد شوکانی، فتح القدير، بيروت: دار المعرفه، 1996م، ج 1، ص 439۔

سیدہ نے عرض کیا: مریم کا کیا ہو گا ؟

فرمایا: تلک سیدہ نسا عالمہا؛ وہ اپنے زمانے کی خواتین کی سردار تھیں۔

«يَا فَاطِمَةُ، أَلَا تَرْضَيْنَ أَنْ تَكُونِي سَيِّدَةَ نِسَاءِ الْعَالَمِينَ وَسَيِّدَةَ نِسَاءِ هَذِهِ الْأُمَّةِ وَسَيِّدَةَ نِسَاءِ الْمُؤْمِنِينَ؟» هَذَا إِسْنَادٌ صَحِيحٌ، وَلَمْ يُخَرِّجَاهُ هَكَذَا...

- المستدرک علی الصحيحین للحاکم النیشابوری، ج 3، ص 156 - الکامل فی التاریخ لابن الأثیر، ج 5، ص 537 - أسد الغابة في معرفة الصحابة لابن الأثیر، ج 4، ص 16 - الإصابة لابن حجر، ج 8، ص 102 - سير أعلام النبلاء للذهبي، ج 2، ص 126۔

کیا آپ خوشنود نہیں ہونگی کہ دنیا کی خواتین کی سردار قرار پائیں اور اس امت کی خواتین کی سیدہ قرار پائیں اور با ایمان خواتین کی سیدہ قرار پائیں؟"

1۔ آلوسی مفسر:

آلوسی نے سورہ آل عمران کی آیت 42 کے ذیل میں تحریر کیا ہے کہ "اس آیت سے حضرت زہراء سلام اللہ علیہا پر حضرت مریم سلام اللہ علیہا کی برتری اور فضیلت ثابت ہوتی ہے بشرطیکہ اس آیت میں "نساء العالمین" سے مراد تمام زمانوں اور تمام ادوار کی خواتین مراد ہوں مگر چونکہ کہا گیا ہے کہ اس آیت میں مراد حضرت مریم کے زمانے کی عورتیں ہیں لہذا ثابت ہے کہ مریم (س) سیدہ فاطمہ (س) پر فضیلت نہیں رکھتیں۔"

آلوسی لکھتے ہیں: رسول اللہ (ص) نے ارشاد فرمایا ہے: "إِنَّ فَاطِمَةَ الْبَتُولَ أَفْضَلَ النِّسَاءِ الْمُتَقَدِّمَاتِ وَ الْمُتَأَخِّرَاتِ؛ فَاطِمَةُ بَتُولَ (س) تمام گزشتہ اور آئندہ عورتوں سے افضل ہیں۔"

آلوسی کے بقول "اس حدیث سے تمام عورتوں پر حضرت سیدہ فاطمہ (س) کی افضلیت ثابت ہوتی ہے کیونکہ سیدہ (س) رسول اللہ (ص) کی روح و جان ہیں، چنانچہ سیدہ فاطمہ (س) عائشہ ام المؤمنین پر بھی برتری رکھتی ہیں۔"

محمود آلوسی، روح المعانی، ج3، ص138۔

السہیلی:

السہیلی رسول اللہ (ص) کی معروف حدیث "فاطمۃ بضعة منی" کا حوالہ دیتے ہوئے لکھتے ہیں: "میری رائے میں کوئی بھی "بضعة الرسول (ص)" سے افضل و برتر نہیں ہو سکتا۔"

35 - روض الانف، (مصر: مكتبة الكليات الازهرية)، ج1، ص279۔

۔ الزرقانی:

الزرقانی لکھتے ہیں: "جو رائے امام المقریزی، قطب الخضیری اور امام السیوطی نے واضح دلیلوں کی روشنی میں منتخب کی ہے یہ ہے کہ فاطمہ سلام اللہ علیہا حضرت مریم (س) سمیت دنیا کی تمام عورتوں سے افضل و برتر ہیں۔"

روض الانف، (مصر: مكتبة الكليات الازهرية)، ج1، ص279۔

ڈاکٹر محمد طاہر القادری:

مشہور و معروف سنی عالم دین ڈاکٹر محمد طاہر القادری چار خواتین کی افضلیت سے متعلق احادیث کا حوالہ دیتے ہیں اور لکھتے ہیں: "احادیث میں کسی قسم کا تعارض (تصادم) نہیں ہے کیونکہ دیگر خواتین یعنی: مریم، آسیہ اور خدیجہ (س)، کی افضلیت کا تعلق ان کے اپنے زمانوں سے ہے یعنی وہ اپنے زمانوں کی عورتوں سے بہتر و برتر تھیں لیکن حضرت سیدہ عالمین (س) کی افضلیت عام اور مطلق ہے اور پورے عالم اور تمام زمانوں پر مشتمل [یعنی جہانشمول اور زمانشمول] ہے"

- الدرۃ البیضاء فی مناقب فاطمة الزہراء، (لاہور: منہاج القرآن، 2003م)، ص33، کتاب کا حاشیہ

علامہ ڈاکٹر محمد اقبال

حضرت مریم (س) پر سیدہ فاطمہ (س) کی افضلیت شاعر مشرق جناب علامہ ڈاکٹر محمد اقبال کی نگاہ میں:

مریم از یک نسبت عیسیٰ عزیز

از سہ نسبت حضرت زہرا عزیز

مریم عیسیٰ علیہ السلام کے حوالے سے ایک ہی نسبت سے بزرگ و عزیز ہیں؛ جبکہ حضرت زہراء تین نسبتوں سے بزرگ و عزیز ہیں

نور چشم «رحمة للعالمین»

آن امام اولین و آخرین

سیدہ رحمة للعالمین صلی اللہ علیہ و آلہ و سلم کی نورچشم ہیں؛ جو اولین و آخرین عالم کے امام و رہبر ہیں

آن کہ جان در پیکر گیتی رسید

روزگار تازہ آیین آفرید

وہی جنہوں نے گیتی (کائنات) کے پیکر میں روح پھونک دی؛ اور ایک تازہ دین سے معمور زمانے کی تخلیق فرمائی

بانوی آن تاجدار «ہل اتی»

مرتضیٰ مشکل گشا شیر خدا

وہ "ہل اتی" کے تاجدار، مرتضیٰ مشکل گشا، شیرخدا علیہ السلام کی زوجہ مکرمہ اور بانوئے معظمہ ہیں

پادشاہ و کلبہ ای ایوان او

یک حسام و یک زرہ سامان او

علی علیہ السلام بادشاہ ہیں جن کا ایوان ایک جھونپڑی ہے اور ان کا پورا سامان ایک شمشیر اور ایک زرہ ہے

مادر آن مرکز پرگار عشق

مادر آن کاروان سالار عشق

ماں ہیں ان کے جو عشق کا مرکزی نقطہ اور پرگار عشق ہیں اور وہ کاروان عشق کی سالار

آن یکی شمع شبستان حرم

حافظ جمعیت خیر الأمم

وہ دوسرے (امام حسن مجتبیٰ علیہ السلام) شبستان حرم کی شمع اور بہترین امت (امت مسلمہ) کے اجتماع و اتحاد کے حافظ

تا نشینند آتش پیکار و کین

پشت پا زد بر سر تاج و نگین

اس لئے کہ جنگ اور دشمنی کی آگ بجھ جائے آپ (امام حسن) (ع) نے حکومت کو لات مار کر ترک کردیا۔

و آن دگر مولای ابرار جہان

قوت بازوی احرار جہان

اور وہ دوسرے (امام حسین علیہ السلام)؛ دنیا کے نیک سیرت لوگوں کے مولا؛ اور دنیا کے حریت پسندوں کی قوت بازو

در نوای زندگی سوز از حسین

اہل حق حریت آموز از حسین

زندگی کی نوا میں سوز ہے تو حسین (ع) سے ہے اور اہل حق نے اگر حریت سیکھی ہے تو حسین (ع) سے سیکھی ہے

سیرت فرزندھا از اُمّہات

جوہر صدق و صفا از اُمّہات

فرزندوں کی سیرت اور روش زندگی ماؤں سے ورثے میں ملتی ہے؛ صدق و خلوص کا جوہر ماؤں سے ملتا ہے

بہر محتاجی دلش آن گونہ سوخت

با یہودی چادر خود را فروخت

ایک محتاج و مسکین کی حالت پر ان کو اس قدر ترس آیا کہ اپنی چادر یہودی کو بیچ ڈالی

مزرع تسلیم را حاصل بتول

مادران را اسوہ کامل بتول

تسلیم اور عبودیت کی کھیتی کا حاصل حضرت بتول سلام اللہ ہیں اور ماؤں کے لئے نمونہ کاملہ حضرت بتول (س)

- محمد اقبال، کلیات اشعار اقبال، (لاہور: مطبوعہ نسائی)، ص 103۔

اسکین دیکھیں



